



## KUNSILL LOKALI MSIDA

Pjazza Menqa, Msida  
Tel: 2133 4343 Fax: 2134 2424  
[www.msidalocalcouncil.com](http://www.msidalocalcouncil.com)

Riferenza:	Minuti tas-Seduta 01/K7/2013
Data:	Il-Hamis, 4 ta' April, 2013
Post:	Ufficcju Amministrattiv Pjazza Menqa, Msida
Hin:	5.30 p.m.

Prezenti:	Kunsilliera:	Sinjorina Margaret Baldacchino Cefai Dr Alex Sciberras Sur Carmelo Bartolo Sur Maurice Agius Sur Alan Abela Wadge Sur Charles Selvaggi Sur Matthew Agius Sinjura Romina Galea Sur Emanuel Brincat
	Segretarju Ezekuttiv:	Sinjura Marita Portelli

### AGENDA

Il-Kunsill mexa fuq l-avviż li gie ppubblikat it-Tnejn, 1 ta' April, 2013. L-Aġenda kienet hekk:

1. Hatra ta' Sindku
2. Hatra ta' Viċi Sindku
3. Formazzjoni ta' Kumitati
4. Tqassim ta' Responsabilitajiet lill-Kunsilliera
5. Aġġornament

- 001 Is-Segretarju Eżekuttiv fethet l-ewwel laqgħa tas-Seba' Leġislatura b'talba.
- 002 Is-Segretarju Eżekuttiv stiednet lill-Kunsillier is-Sur Carmel Bartolo, l-aktar anzjan fost il-Kunsilliera eletti, sabiex jippresiedi l-laqgħa.

**1. Aċċettazzjoni tal-Kariga ta' Sindku.**

- 003 Ic-Chairman is-Sur Carmelo Bartolo fetaħ il-laqgħa u wara li ta merħba u rringrazzja lill-Kunsilliera kollha tal-ħidma tagħhom, iddikjara li l-Kunsilliera Margaret Baldacchino Cefai kisbet l-oghla għadd ta' voti ma' l-ewwel għadd minn fost il-kandidati tal-partit politiku li kiseb il-maġġoranza assoluta ta' Kunsillieri fl-Elezzjoni Lokali. Għalhekk din għandha tokkupa l-kariga ta' Sindku.
- 004 Is-sinjorina Margaret Baldacchino Cefai iddikkjarat li taċċetta l-kariga ta' Sindku u ħadet l-presidenza tal-laqgħa

**2. Aċċettazzjoni tal-Kariga ta' Vici-Sindku.**

- 005 Ic-Chairperson Margaret Baldacchino Cefai introduċiet is-Segretarju Eżekuttiv il-ġdida, s-Sinjura Marita Portelli mall-Kunsilliera li ferħulha bl-appuntament tagħha mal-Kunsill.
- 006 Margaret Baldacchino Cefai kompliet billi iddikjarat li l-Kunsillier l-Avukat Alex Sciberras kiseb it-tieni l-oghla għadd ta' voti ma' l-ewwel għadd minn fost il-kandidati tal-partit politiku li kiseb il-maġġoranza assoluta ta' Kunsillieri fl-Elezzjoni Lokali bħala l-Kunsilliera li għandu jokkupa l-kariga ta' Vici-Sindku.
- 007 Il-Kunsillier Avv Alex Sciberras iddikjara li jaċċetta l-kariga ta' Vici-Sindku. Hu rringrazzja lill-preżenti u talab il-kooperazzjoni ta' kulhadd sabiex magħqudin flimkien, il-Kunsill jagħmel suċċess f'ħidmietu għall-ġid tal-lokalita' kollha.

**3 Formazzjoni ta' Kumitati**

- 008 Gew konfermati l-membri tal-Kumitati tal-Finanzi u tal-Offerti Pubblici.
- 009 Il-membri tal-Kumitat tal-Finanzi huma Margaret Baldacchino Cefai, Avv Alex Sciberras, Carmelo Bartolo, Maurice Agius u Alan Abela Wadge.

010 Il-membri tal-Kumitat tal-Offerti Pubblici huma: Margaret Baldacchino Cefai, l-Avv Alex Sciberras, Carmelo Bartolo, Emanuel Brincat u Matthew Agius.

011 Il-Kunsillier Charles Selvaggi saqsa jekk hux possibli li, jekk xi hadd mill-kunsilliera ma jkunx jista jattendi xi laqgħa ta' xi wieħed mill-kumitati hawn fuq imsemmija, hux possibli li jattendi xi hadd ieħor (rapreżentant ta l-istess partit) minnfloku. Is-Sindku ma sabet l-ebda oġġezzjoni. Kullhadd qabel.

#### 4 Tqassim ta' Responsabilitajiet lill-Kunsilliera

012 Ic-Chairperson Margaret Baldacchino Cefai informat lill-preżenti li meta ittiehdu d-deċiżjonijiet fuq r-responsabilitajiet tal-kunsilliera riedet li tassigura li ma jkunx hemm kumitati b'maġġoranza politika waħda, imma li kull kumitat ikun rapreżentat miż-żewġ partiti. Iĉ-Chairperson kompliet billi informat lill-preżenti li jekk ikun hemm xi oġġezzjonijiet fuq kif sar it-tqassim dan jista' jiġi diskuss u revedut.

013 Ir-responsabilitajiet tal-Kunsill ser jinqasmu kif ġej:

Customer Care, Rapreżentanza tal-Kunsill fuq Kumitat tar-Reġjun	Margaret Baldacchino Cefai (sostitut – Dr Alex Sciberras)
Edukazzjoni u Kultura	Margaret Baldacchino Cefai Romina Galea Matthew Agius
Finanzi u 'EU Funds'	Dr Alex Sciberras Matthew Agius
Infrastruttura (MEPA) u 'Traffic Management'	Emanuel Brincat Charles Selvaggi
Anzjani	Lino Bartolo Maurice Agius
Ġonna Pubbliċi	Lino Bartolo
Indafa Pubblika	Maurice Agius
Żghażaġħ u Sport	Romina Galea Alan Abela Wadge
Rapreżentanza fuq il-Kumitat tas-Sajd	Margaret Baldacchino Matthew Agius Charles Selvaggi

- 014 Ma kien hemm l-ebda oġġezzjoni fuq dawn il-karigi.
- 015 Il-Kunsillier Alan Abela Wadge saqsa jekk humiex dawn biss il-kumitati li jistgħu jinholqu. L-Avv Alex Sciberras, Viċi Sindku, informa lill-preżenti li ma hemm l-ebda oġġezzjoni li Kunsilliera jipproponu idejat u inizjattivi godda. Dawn, pero' jridu jitressqu għad-diskussjoni u l-approvazzjoni tal-Kunsill.
- 5 Affarijiet oħra jekk Uġenti**
- 016 Festa ta' San Ġorg Preca, Swatar: Il-Kunsillier Emanuel Brincat ressaq it-talba tal-Kumitat tas-Swatar biex fil-Festa ta' San Ġorg Preca, li ser issir fl-ewwel Hadd ta' Mejju, jintrema l-festun bħal ma sar fi snin oħra. L-Kunsill qabel li jitwaħħal dan il-festun fi żmien il-festa.
- 017 Jum Marittimu Ewropea: Is-Sindku ressqet informazzjoni fuq il-Jum Marittimu Ewropea li, din is-sena, ser issir f'Malta bejn is-19 u l-20 ta' Mejju. Is-Sindku pproponiet li l-Kunsill ta' L-Imsida jieħu ħsieb jorganizza l-attività tal-ġostra fis-19 ta' Mejju, li jkun il-Hadd, bil-partecipazzjoni tal-Għaqda tal-Gostra. Is-Sindku informat lill-Kunsill li l-ispejjeż ta' din l-attività jkunu minimi għax kull ma jkun hemm bżonn huwa x-xaham u medalji (għall-partecipanti kollha) u xi trofei għar-rebbieha. Il-Kunsill qabel.
- 018 Korsijiet tal-Kompjuter tat-TCTC – IKIDS: Is-Sindku ressqet informazzjoni fuq il-Korsijiet tal-Kompjuter tat-TCTC li s-soltu jsiru fis-sajf. Hi informat lill-Kunsilliera li t-tfal jieħdu pjaċir b'dawn il-korsijiet u li dejjem ikun hemm konkorenza tajba. Issema wkoll li jekk il-Kunsill japplika qabel il-15 ta' April ser jingħata tablet b'xejn. Il-Kunsill qabel li jsiru dawn il-korsijiet.
- 019 Community Worker f' L-Imsida: Il-Kunsilliera ġew informati li li s- Sindku u l-Viċi Sindku, flimkien mas- Segretaru Ezekuttiv, intaqgħu mal- Community Worker fejn informathom li tixtieq torganizza korsijiet ta' Basic First Aid u anke' ta' 'Parenting Skills'. Il-korsijiet tal-First Aid ser ikun b'xejn, fil-waqt li l-korsijiet tal-'Parenting Skills' li huwa ppjanat għal April u li ser ikun jiswa €150.00. Ms Baldacchino Cefai pproponiet li min jattendi jhallas €5.00 kull persuna l-Kunsill iħallas €75 (qed jiġi previst li ser jattendu minimu ta' 15-il-persuna għal dan il-kors). Il-Kunsill qabel.
- 019B Il-Viċi Sindku saqsa jekk ir-rapreżentanti tal-PN għandhom xi suġġetti partikolari li jridu jresqu fil-laqgħat tal-Kunsill. C Selvaggi qal li il-prioritajiet tagħhom għal din il-leġislatura huma r-'Residential Parking Scheme' u l-problema ta' l-iskart.

020            Ġurnata u Hin tal-Laqgħat tal-Kunsill: Ġie deċiż li l-laqgħa, sakemm ma jkunx hemm bżonn li jitlaqqa l-Kunsill b'urgenza, ser issir kull l-aħħar Tlieta tax-xahar fil-5.30pm. Il-laqgħa li jmiss għalhekk ser issir nhar it-Tlieta 30 t' April 2013.

**6            Aġġornament**

021            Is-Sindku iddikjarat l-laqgħa magħluqa fis-6.20 p.m.

Approvati Illum 30 ta' April 2013.

---

Margaret Baldacchino Cefai  
Sindku

---

Marita Portelli  
Segretarju Eżekuttiv